

A Na cava ena dodonu me da na wasea?

❖ Na veitalai Levu

- “Lako... [ki na] veivanua kecega” oqo nai vakaro ka solia ko Jisu ki vei ira na tamata era soqoni vata mai me raici koya ni sa tucake tale (Maciu 28:18-19a).
- Na cava me ra na cakava? Me ra vakaloturaki ira na tamata. Oya me ra sotavi ira na tamata, papitaisotaki ira, vakavulici ira me ra tisaipeli I Jisu (Maciu 28:19-20).
- O ira na tisaipeli oqo, me ra na vakatisaipelitaki ira tale eso...sa oti 2000 na yabaki qo... ka yacova mai na gauna oqo.. qo e sa noda na I vakaro oqo nei Jisu.
- Me vakataki Pita kei Joni, “sa dredre me rau kua na tukuna na veika rau sa raica ka rogoca” (Caka. 4:20). Eda rawa ni vunau e valenilotu, ena veitolo ni sala, tukuniyalo -taka ena I mona livaliva se wasea vua e dua nomu I tokani. Eda sa okati taucoko kina.

B Eda wasei Jisu rawa vakacava?

❖ Vakadamurimuri Jisu

- Na cava e vakauqeti Jisu me “vakasaqara na sipi sa yali” (Maciu 15:24)? E sega ni vakabekataki ni nona loloma ga ki vei keda (Mac 9:36; Efe. 5:2). E sa biuta talega na nona loloma e lomada, ka me da wasei koya ki vei ira era se sega ni kilai Jisu. Ena so na gauna, era tovolea na tamata me vakasaurarataka e so me ra ciqomi Jisu me ra vinaka kina. Ia e sega ni o koya ya na kena I vakarau ka digitaka ko Jisu.
- Na Kalou e sega ni vakasaurarataki Atama kei Ivi me rau kakua ni valavala ca. E sega ni vakasaurarataki ira ka bula ni bera na waluvu me ra vodo ena waqa. E sega ni vakasaurarataki ira mai Ninive me ra ciqomi koya. E vosa vei ira ena loloma ka vakasalataki ira ena I sau ni nodra muri ga na lomadra.
- Ni da vakadamurimuri Jisu, eda vakaraitaka na Nona loloma ki vei ira na tani ka sureti ira me muri Koya.

❖ Bucina na veiwekani

- Eda dau vunautaki Jisu taucoko ka vakaroti me vakarautaki keda ena ka oqo (1 Pita 3:15). Ia e sega ni o keda kece eda kila na vunau. Sa noda na vosaniyalayala ni Kalou ena solia vei keda na vosa e yaga (Isaiah 50:4).
- Oqo e so na I vakasala rawarawa mo nanuma ni o sa ke sa nomu gagadre mo wasei Jisu ka vakatisaipelitaki ira kina na wekamu:
 - (1) Vakaveikilaitaki iko kei na dua na wekamu ka tara cake na veiwekani oqo ni toso tiko na gauna
 - (2) Masuta na Yalo Tabu me tara na lomana. Masulaka na gauna donu mo drau dau veiwasei kina.
 - (3) Qara na gaunaisala donu mo wasea kina na veika ko lako curuma ena nomu vakabauta ka kera mo masulaki koya
 - (4) Qara na gaunisala mo semati koya kina kei ira tale eso mai na nomu I soqosoqo lotu
 - (5) Masulaka eso na veika e gadreva na nomu I tokani vou oqo
 - (6) Qara e so na gaunisala me rawa kina ni o vakaraitaka vua ni I Vola Tabu e solia na vakacegu, vakasala ka tubera noda bul
 - (7) Ena yaco na gauna ko na taroga kina na nomu I tokani se na vinakata me vulica na I Vola Tabu. E muri ena gadreva beka me papitaiso

C Era na kau lesu mai vakacava ko ira era sa biubiu?

❖ Na Kalou e vakasaqarai ira na luvena

- Sa yacova e dua na gauna, era sa tawase na tamata ni Kalou: Ifireimi (matanitu ki na vualiku) sa biuta na Kalou; Juta (matanitu ena ceva) yalodina tikoga.

- E dina ga ni ra sa tawasei ira, na Kalou e okati Ifireimi tikoga me luvena (Jer. 31:20). E tukuni talega na buna, Rejieli, ni tagici ira tiko na luvena, ka ra sa mate tu ena nodra I valavala ca (Jer 31:15).
- O ira era qaravi Jiova ka qai biuti koya, e kacivi ira tikoga na Kalou ena loloma. Era luvena, ka lomani ira vakalevu sara ka vakamasuti ira me ra lesu mai ki vua.
- De na so beka vei ira na luveda, era a sa kila na vakabauta ka sa qai biuta. Me da kakua sara ni vakanadakui ira, sa dodonu me da lomani ira tikoga ka vosavinakataki ira. Na Kalou e vakananumi keda tiko ni o ira qo na nona ka lomani, ka gadreva vakaidina na nodra vakalesui mai ki Vua.

❖ **Eda vakasaqarai koya tiko e sa biubiu**

- Na watida, luveda tagane, luveda yalewa; I tokani; lewe ni koro; tuakada, ganeda ka tiko a dau tiko e valenilotu... era lotu kei keda ena dua na gauna, ia oqo, era sa tiko e vei?
- E vuqa sara na vuna era biuta kina na lotu. Eda sega ni kacivi me lewa na vuna era biuta kina na valenilotu, vakalewa na nodra digidigi, se me guilecavi ira.
- Sa noda I tavi me da lako ka kunei ira ka kauti ira lesu mai ki na qele ni sipi Eda cakava vakacava oqo? A kena I matai me da masu. Kena I karua me da ivakaraitaki ni loloma vei ira.
- Na I tukutuku ni nomu bula, nomu cakacaka, nomu vosa kei na nomu masulaka e dua sa lako tani mai vua na Kalou e rawa ni cakava na veisau levu ki na nodra bula.